

சாராம்சம்: இனிய குழந்தைகளே, நீங்கள் இப்பொழுது வீட்டிற்குத் திரும்பிச் செல்ல வேண்டும். ஆகவே சரீர உணர்வினை மறந்து, உங்களை ஓர் சரீரமற்ற ஆத்மா எனக் கருதுங்கள், எவரிலாவது நீங்கள் கொண்டிருக்கும் பற்றினைத் துண்டித்து விடுங்கள்.

கேள்வி: சங்கமயுகத்திலே தந்தையிடமிருந்து என்ன விவேகத்தைக் குழந்தைகளாகிய நீங்கள் கற்றுக் கொள்கின்றீர்கள்?

பதில்: எவ்வாறு தமோபிரதானில் இருந்து சதோபிரதான் ஆகுவது என்றும், எவ்வாறு உங்கள் பாக்கியத்தை மேன்மையானதாக ஆக்குவது என்ற விவேகத்தையும் இப்பொழுது மாத்திரமே நீங்கள் கற்கின்றீர்கள். எவ்வளவிற்கு நீங்கள் மிகச்சரியாக யோகத்தில் நிலைத்திருப்பவர்களாகவும், ஞானம் நிறைந்தவர்களாகவும் இருக்கின்றீர்களோ, அதற்கேற்ப நீங்கள் தொடர்ந்தும் முன்னேற்றத்தை அனுபவம் செய்வீர்கள். முன்னேறிச் செல்லும் குழந்தைகளால் ஒருபொழுதும் மறைந்திருக்க முடியாது. குழந்தைகளின் ஒவ்வொரு செயற்பாட்டில் இருந்தும் எக்குழந்தைகள் தங்கள் பாக்கியத்தை மேன்மையானதாக ஆக்குகின்றார்கள் என்பதைத் தந்தையால் புரிந்துகொள்ள முடியும்.

பாடல்: உங்கள் பாதையிலே வாழ்ந்து உங்கள் பாதையிலேயே மடிவோம்.

ஓம் சாந்தி. குழந்தைகளாகிய நீங்கள் அனைவரும் இப்பாடலைச் செவிமடுத்தீர்கள். பாபா “குழந்தைகளே” என்ற வார்த்தையைப் பயன்படுத்துகின்றார், அனைத்து நிலையங்களிலும் உள்ள குழந்தைகளும் பிராமணர்களாகிய எங்களையே பாபா குறிப்பிடுகின்றார் என்பதைப் புரிந்துகொள்கிறார்கள், “உயிர்வாழும் பொழுதே கழுத்தின் மாலையாகுவது எனில் அசரீரி உலகிற்குச் சென்று பாபாவின் வீட்டில் இருங்கள்” என்ற பாடலைக் குழந்தைகள் கேட்டார்கள். அதுவே சாலிகிராம்கள் அனைவரும் வாழும் சிவபாபாவின் வீடாகும். பிராமணக் குலத்தின் அலங்காரங்களான, சுயதரிசனச் சக்கரதாரிகளாகிய குழந்தைகளாகிய நீங்கள், அதே பாபாவே உண்மையில் வந்துள்ளார் என்பதை அறிவீர்கள். அவர் கூறுகின்றார்: நீங்கள் இப்பொழுது சரீரமற்றவர்களாக வேண்டும், அதாவது, நீங்கள் சரீர உணர்வினை மறந்து விடவேண்டும். இப்பழைய உலகமானது அழியப்போகின்றது. இவ்வுலகம் அழிக்கப்படவுள்ளதால், இச்சரீரம் துறக்கப்பட வேண்டும், அதாவது, அனைவரும் நீங்கிச் செல்ல வேண்டும். நீங்கள் இப்பொழுது வீட்டிற்குத் திரும்பிச் செல்ல வேண்டும். குழந்தைகளாகிய நீங்கள் அனைவரும் இப்பொழுது சந்தோஷமாக இருக்கின்றீர்கள், ஏனெனில் அரைக்கல்பமாக, நீங்கள் அனைவரும் வீட்டிற்குத் திரும்பிச் செல்வதற்காகப் பெருமளவு அலைந்து திரிந்தீர்கள். எவ்வாறாயினும், நீங்கள் உங்கள் வீட்டிற்குத் திரும்பிச் செல்வதற்கான பாதையை ஒருபொழுதும் கண்டறியவில்லை. பதிலாக, பக்தி மார்க்கத்தின் பகட்டினைக் கண்டபொழுது, நீங்கள் அதில் சிக்கிக் கொண்டீர்கள். பக்தி மார்க்கம் என்பது ஒரு புதைகுழி, மனிதர்கள் அதில் தங்கள் கழுத்துக்கள் வரை சிக்கியுள்ளார்கள். குழந்தைகளாகிய நீங்கள் இப்பொழுது கூறுகின்றீர்கள்: பாபா நாங்கள் இந்தப் பழைய உலகினையும், இப் பழைய சரீரங்களையும் மறக்கின்றோம். நாங்கள் இப்பொழுது சரீரமற்றவர்களாகி, உங்களுடன் வீட்டிற்குச் செல்வோம். பரமாத்மா, பரமதந்தை பரந்தாமத்திலிருந்து எங்களைத் திரும்பவும் வீட்டிற்கு அழைத்துச் செல்வதற்காக வந்திருக்கின்றார் என்பது உங்கள் அனைவரது புத்தியிலும் இருக்கின்றது. அவர் கூறுகின்றார்: தூய்மையானவர்களாகி, என்னை நினைவுசெய்யுங்கள்! மரணித்து வாழுங்கள்! ஆத்மாக்கள் அந்த வீட்டிலேயே வாழ்ந்தார்கள் என்பது உங்களுக்குத் தெரியும். ஓர் ஆத்மா ஒரு புள்ளி வடிவானவரே. ஆத்மாக்கள் அனைவரும் அசரீரி உலகிற்குச் செல்வார்கள். இங்கிருக்கும் மனிதர்களின் அளவே அங்கிருக்கும் ஆத்மாக்களின் எண்ணிக்கையுமாக இருக்கும். ஆத்மாக்கள் பரந்தாமத்தில் எவ்வளவு இடத்தை எடுத்துக் கொள்வார்கள், ஆனால் பெரியதாக உள்ள சரீரங்கள் எவ்வளவு இடத்தை எடுத்துக் கொள்கின்றன? ஆத்மாக்களாகிய நாங்கள் எவ்வளவு சிறிய இடத்தை எடுப்போம்? மிகவும் சிறிய இடத்தை ஆகும். குழந்தைகளாகிய நீங்கள் இவ் விடயங்களைத் தந்தையிடமிருந்து செவிமடுக்கின்ற பெரும் பாக்கியத்தைப் பெற்றுள்ளீர்கள். நீங்கள் சரீரமற்றவர்களாக வந்து, உங்கள் சரீரங்களை எடுத்து, உங்கள் பாகங்களை நடித்தீர்கள் எனத் தந்தை விளங்கப்படுத்துகின்றார். நீங்கள் இப்பொழுது உயிருடன் இருக்கும் பொழுதே மரணித்து வாழ்ந்து, அனைவரையும் மறந்து விடவேண்டும். தந்தை வந்து எவ்வாறு மரணிப்பது என உங்களுக்குக் கற்பிக்கின்றார். அவர் கூறுகின்றார்: உங்கள் தந்தையையும் உங்கள் வீட்டையும் நினைவுசெய்யுங்கள்! பெருமளவு முயற்சி செய்யுங்கள்! யோகத்தில் நிலைத்திருப்பதன் மூலம் உங்கள் பாவங்கள் அழிக்கப்படும். பின்னர், தமோபிரதானிலிருந்து, ஆத்மாக்களாகிய நீங்கள் சதோபிரதான் ஆகுவீர்கள். இதனாலேயே தந்தை இப்பொழுது உங்களுக்கு ஆலோசனை கூறுவதுடன், உங்களுக்கு முன்னைய கல்பத்திலும் கூறியிருக்கின்றார்: உங்கள் சொந்த சரீரங்கள் உட்பட, அனைத்துச் சரீர உறவுகளையும் துறந்து, சதா என்னை மாத்திரம் நினைவுசெய்யுங்கள். அவரே அனைவரதும் தந்தை. நீங்களே பிரஜாபிதா பிரம்மாவின் வாய்வுழித்தோன்றல்கள். நீங்கள் தொடர்ந்தும் ஞானத்தைப் பெறுகின்றீர்கள். எவ்வாறாயினும் நீங்கள் சிவனின் குழந்தைகளே. அனைவரும் தாங்கள் கடவுளின் குழந்தைகள் என்ற நம்பிக்கையைக் கொண்டிருக்கின்றார்கள். எவ்வாறாயினும், கடவுளின் பெயர், வடிவம் காலம் மற்றும் இடத்தை மறந்ததால் எவருமே கடவுளில் அத்தகைய அன்பைக் கொண்டிருப்பதில்லை. எவரையுமே குறை கூற முடியாது; இது நாடகத்தில் நிச்சயிக்கப்பட்டுள்ளது. தந்தை விளங்கப்படுத்துகின்றார்: ஆத்மாக்கள் அத்தகைய சின்னஞ்சிறிய புள்ளிகள், 84 பிறவிகளுக்கான பாகங்கள் அந்த ஆத்மாக்களாகிய உங்களில் பதியப்பட்டுள்ளன. ஓர் ஆத்மா எவ்வாறு ஒரு சரீரத்தை எடுத்து, தனது பாகத்தை நடிக்கின்றார் என்பது ஓர் அற்புதமாகும். உங்களுக்கு இப்பொழுது இந்த எல்லையற்ற பாகத்தைத் தெரியும். வேறு எவருமே இந்த ஞானத்தைக் கொண்டிருக்கவில்லை. நீங்களும் சரீர உணர்வுடையவர்களாக இருந்தீர்கள். இப்பொழுது நீங்கள் ஒவ்வொருவரும் எவ்வளவு மாறுகின்றீர்கள்

என்பது ஒவ்வொருவரின் பாக்கியத்திலும் தங்கியுள்ளது. நீங்கள் இப்பொழுது உங்கள் முன்னைய கல்பத்தின் பாக்கியத்தைப் பற்றிய காட்சிகளைக் கொண்டிருக்கின்றீர்கள். உலகில் பல மனிதர்கள் இருக்கின்றார்கள். ஒவ்வொருவரும் தனக்கெனச் சொந்தப் பாக்கியத்தைக் கொண்டுள்ளார். பின்னர், ஒவ்வொருவரும் செய்துள்ள செயல்களின் அடிப்படையில் அவர் சந்தோஷம், துக்கம், செல்வம், ஏழ்மை என்பவற்றை அனுபவம் செய்கிறார். ஆத்மாவே இவ்வாறு ஆகுகிறார், தந்தை இங்கமர்ந்திருந்து, ஆத்மா எவ்வாறு சந்தோஷப்படுகிறார் எனவும், பின்னர் துக்கம் அடைகிறார் என்பதையும் விளங்கப்படுத்துகிறார். சென்ற கல்பத்தில் செய்ததைப் போலவே, தந்தை மாத்திரமே மிகச்சரியாக எவ்வாறு தமோபிரதானிலிருந்து சதோபிரதான் ஆகுவது என்னும் விவேகத்தை உங்களுக்குக் கற்பிக்கிறார். நீங்கள் ஒவ்வொருவரும் அப்பொழுது என்ன விவேகத்தைப் பெற்றீர்களோ, இப்பொழுதும் அந்தளவு விவேகத்தையே பெறுவீர்கள். இறுதியில் ஒவ்வொருவருடைய பாக்கியத்தையும் நீங்கள் புரிந்துகொள்வீர்கள். இதுவே ஒவ்வொரு சக்கரத்திலும் ஒவ்வொருவருடைய பாக்கியம் என அப்பொழுது கூறப்படும். யோகத்தில் மிக நன்றாக இணைந்திருப்பவர்களும், ஞானம் நிறைந்தவர்களும் தொடர்ந்தும் சேவையைச் செய்வார்கள். கற்பதால் சதா முன்னேற்றம் இருக்கிறது. சில குழந்தைகள் விரைவாக முன்னேறுகின்றார்கள், ஏனையவர்களோ உங்களுக்குத் தலையிடையைக் கொடுக்கின்றார்கள். இங்கும் இது அவ்வாறே. நீங்கள் ஒவ்வொருவரும் ஒவ்வொரு சக்கரத்திலும் எவ்வளவு முன்னேறுகிறீர்கள் என்பது மறைந்திருக்க முடியாது. அனைவரது தொடர்பும் சிவப்பாடினே இருக்கின்றது என்பது தந்தைக்குத் தெரியும். குழந்தைகளின் செயற்பாடுகளைப் பார்த்து, இவரும் அனைத்தையும் புரிந்துகொள்கின்றார். அவரும் அனைத்தையும் பார்க்கின்றார். நீங்கள் இவரிடமிருந்து ஏதாவது ஒன்றை மறைக்கலாம், ஆனால் உங்களால் சிவப்பாவிடமிருந்து எதனையும் மறைக்க முடியாது. பக்தி மார்க்கத்திலும் கூட கடவுளிடம் இருந்து எவராலும் எதனையுமே மறைக்க முடியாது. ஆகவே, ஞான மார்க்கத்தில் எவ்வாறு ஏதாவது அவரிடம் இருந்து மறைக்கப்பட முடியும்? கல்வி மிகவும் இலகுவானது எனத் தந்தை தொடர்ந்தும் உங்களுக்கு விளங்கப்படுத்துகின்றார். செயல்கள் செய்யப்பட வேண்டும். உங்கள் நண்பர்கள், உறவினர்களுடன் இப்பழைய உலகில் வாழ்ந்தவாறு முயற்சி செய்யுங்கள். வீட்டில் இருந்து அத்தகைய ஆழமான அன்பைக் கொண்டிருந்து முயற்சி செய்பவர்கள், இங்கிருந்து முயற்சி செய்பவர்களையும் விட வேகமாகச் செல்ல முடியும். சமயநூல்களிலே அருச்சுனனதும் ஏகலைவனதும் உதாரணம் இருக்கின்றது. ஏகலைவன் வெளியில் வாழ்ந்த பொழுதிலும், பயிற்சி செய்ததனால் அவன் அருச்சுனனை விடவும் அம்பெய்துவதில் அதிகத் திறமைசாலி ஆகினார். ஆகவே, உங்கள் குடும்பத்துடன் வீட்டில் வாழ்ந்த பொழுதிலும், ஒரு தாமரையைப் போல் ஆகுங்கள். உங்களால் இந்த உதாரணங்களைப் பார்க்க முடியும். வீட்டில் வசிக்கும் பொழுதும் உங்களால் மிக நல்ல சேவையைச் செய்ய முடியும். நீங்கள் தொடர்ந்தும் அதிக முன்னேற்றத்தைக் கொண்டிருப்பீர்கள். இங்கிருப்பவர்களை மாயை விட்டுவிடுவதில்லை; பாபாவிடம் வருவதால், அவர்கள் மாயையில் இருந்து விடுபட்டுவிட்டார்கள் என்பதல்ல. இல்லை, நீங்கள் அனைவரும் உங்கள் சொந்த முயற்சியைச் செய்ய வேண்டும். வீட்டில் தங்கள் குடும்பத்தவர்களுடன் வாழ்பவர்களால் இங்கு வாழ்பவர்களை விடவும் சிறந்த முயற்சியைச் செய்ய முடியும். அவர்களால் மிக நல்ல தைரியத்தைக் காட்ட முடியும். வீட்டில் வாழ்ந்தும் தாமரையைப் போல் ஆகுபவர்களே மகாவீரர்கள் எனப்படுகின்றார்கள். சிலர் கூறுகின்றார்கள்: பாபா, நீங்கள் அனைத்தையும் துறந்து விட்டீர்கள். பாபா கூறுகின்றார்: நான் எதையும் துறக்கவில்லை. அவர்கள் என்னை விட்டுவிட்டுச் சென்றுவிட்டார்கள். பாபா எவரையும் விட்டுவிட்டு இங்கு வரவில்லை. பதிலாக அவருடன் இருப்பதற்கு மேலும் அதிகக் குழந்தைகள் வந்தார்கள். பாபா குமாரிகளுக்குக் கூறுகின்றார்: இந்த இறை சேவையைச் செய்யுங்கள். இவரும் பாபா, அவரும் பாபாவே. பல குமாரர்களும் வந்தார்கள். ஆனால் அவர்களால் தொடர்ந்தும் இருக்க முடியவில்லை. குமாரிகள் மேலானவர்களே. ஒரு குமாரி 100 பிராமணரை விடவும் மகத்தானவர் எனக் கருதப்படுகின்றார். ஒரு குமாரி 21 சந்ததிகளை ஈடேற்றுவதுடன், ஞான அம்புகளையும் எப்பவர் ஆவார். வீட்டில் இல்லறத்தவர்களுடன் வாழ்பவர்களும் பிரம்மகுமாரர்களும், குமாரிகளும் ஆவர். அவர்கள் மேலும் முன்னேறிச் செல்லும் பொழுது, அவர்களின் பந்தனங்களும் முடிவடையும். சேவை செய்யப்பட வேண்டும். சேவை செய்யும் குழந்தைகள் பாப்தாதாவின் இதயத்தில் அமர்கின்றார்கள். அவர்கள் ஆயிரக்கணக்கானவர்களுக்கு நன்மையை அளிக்கின்றார்கள். அத்தகைய சேவை செய்யும் குழந்தைகளிலே ஆசீர்வாதங்கள் தொடர்ந்தும் பொழியப்படுகின்றன. அவர்கள் இதயத்தில் அமர்ந்திருக்கின்றார்கள். இதயத்தில் அமர்ந்திருப்பவர்களே சிம்மாசனத்தில் அமருவார்கள். பாபா கூறுகின்றார்: தொடர்ந்தும் உங்களுக்கிடையில் சந்திப்புக்களை நடாத்தி, அனைவருக்கும் இப்பாதையைக் காட்டும் வழிமுறைகளை உருவாக்குங்கள். படங்களும் தொடர்ந்தும் உருவாக்கப்பட வேண்டும். இவை அனைத்தும் நடைமுறை விடயங்களாகும். பரமாத்மாவாகிய பரமதந்தை அசரீரியானவர் என்பதை நீங்கள் இப்பொழுது விளங்கப்படுத்துங்கள். அவரும் ஒரு புள்ளியே, ஆனால் அவரே ஞானம் நிறைந்தவரும் தாய்மையாக்குபவரும் ஆவார். ஓர் ஆத்மா ஒரு புள்ளியே. ஒரு குழந்தை சிறியவரே. குழந்தைக்கும் தந்தைக்கும் இடையில் ஒரு வித்தியாசம் இருக்கின்றது. தற்சமயத்தில், 15 அல்லது 16 வயதுக் குழந்தைகளே தந்தை ஆகுகின்றார்கள். இருப்பினும் அவர்களது குழந்தைகள் அவர்களை விடவும் இளமையாகவே இருப்பார்கள். இங்கிருக்கும் அற்புதத்தைப் பாருங்கள்: தந்தையும் ஆத்மா, குழந்தைகளும் ஆத்மாக்களே. அவரே பரமாத்மாவும், ஞானம் நிறைந்தவரும் ஆவார். ஏனைய அனைவரும் தாங்கள் கற்கும் அளவிற்கேற்பவே, ஓர் உயர்ந்த அல்லது தாழ்ந்த அந்தஸ்தைப் பெறுகின்றார்கள். அனைத்தும் கல்வியிலேயே தங்கியிருக்கின்றது. சிறந்த செயல்களைச் செய்வதன் மூலம் நீங்கள் ஓர் உயர்ந்த அந்தஸ்தைப் பெறுகின்றீர்கள். குழந்தைகளாகிய நீங்கள் இப்பொழுது உலகின் ஆரம்பம், மத்தி, இறுதியைப் பற்றிய ஞானத்தைக் கொண்டிருக்கின்றீர்கள். சுவர்க்கத்தில்

பாரதம் மாத்திரமே இருந்தது; வேறு எந்த இடங்களும் இருக்கவில்லை. ஆகவே, உங்கள் சுவர்க்கத்தை ஒரு சிறிய, புதிய இந்தியாவிலே காட்டுங்கள். அவ்வாறே, நீங்கள் “துவாரகை” என்ற பெயரை எழுதக் கூடாது, ஆனால் “இலக்ஷ்மி நாராயணனின் இராச்சியம்” என்றே எழுதுங்கள். சத்தியயுகத்தில் முதலில் தேவ வம்சம் இருக்கும் என்றே புத்தி கூறுகின்றது. அங்கே அவர்களின் கிராமங்களும் சிறிய மாநிலங்களும் இருக்கும். இதுவும் கடையப்பட வேண்டும். இத்துடன் கூடவே உங்கள் புத்தியைச் சிவபாபாவுடனான யோகத்தில் இணையுங்கள். நாங்கள் நினைவைக் கொண்டிருப்பதன் மூலமே எங்கள் இராச்சியத்தைப் பெறுகின்றோம். துருவானது நினைவின் மூலமே அகற்றப்பட வேண்டும். இதற்கே அனைத்து முயற்சியும் தேவைப்படுகின்றது. சில குழந்தைகளின் புத்தி சதா வெளியில் அலைந்து திரிகின்றது. இங்கிருக்கும் பொழுதும், அவர்களால் நினைவில் இருக்க முடியாதுள்ளது; அவர்களின் புத்தி வேறு திசைகளில் அலைந்து திரிகின்றது. பக்தி மார்க்கத்திலும் இவ்வாறே உள்ளது. ஸ்ரீ கிருஷ்ணரை வழிபடும்பொழுது, அவர்களுடைய புத்தி வேறு திசைகளில் செல்கின்றது. தீவிர பக்தியைச் செய்பவர்கள் ஒரு காட்சியைப் பெறுவதற்குப் பெருமளவு முயற்சியைச் செய்கின்றார்கள். அவர்கள் வேறு எவரையுமன்றி கிருஷ்ணரை மாத்திரம் நினைவு செய்வதற்காகப் பல மணித்தியாலங்கள் அமர்கின்றார்கள். அதற்குப் பெருமளவு முயற்சி தேவைப்படுகின்றது. எட்டு மணிகளைக் கொண்ட மாலையும் 16,108 மணிகளைக் கொண்ட மாலையும் இங்கேயே உருவாக்கப்படுகின்றன. அவர்கள் நூறாயிரம் மணிகளைக் கொண்ட மாலையையும் காட்டுகின்றார்கள். எவ்வாறாயினும், ஞான மார்க்கத்திற்கான மாலையானது மிகவும் பெறுமதி வாய்ந்தது, ஏனெனில் அதற்கே ஆன்மீக முயற்சி தேவைப்படுகின்றது. பக்திமார்க்க மாலையானது மலிவானது. கிருஷ்ணர் எவ்வளவு சந்தோஷமாக நடனமாடுகின்றார் எனப் பாருங்கள். ஞானத்திற்கும் பக்திக்கும் இடையில் பகலிற்குமான இரவிற்கும் வேறுபாடு இருக்கின்றது. கிருஷ்ணரை நினைவு செய்வதன் மூலம் துரு அகற்றப்படுகின்றது என அவர்கள் கூறவில்லை. இங்கு, நீங்கள் எவ்வளவிற்கு அதிகமாகத் தந்தையை நினைவுசெய்கின்றீர்களோ, அவ்வளவிற்கு அதிகமாக உங்கள் பாவங்கள் அழிக்கப்படும் என விளங்கப்படுத்தப்பட்டுள்ளது. யோகசக்தியின் மூலம் குழந்தைகளாகிய நீங்கள் இப்பொழுது உலகின் அதிபதிகள் ஆகுகின்றீர்கள். வேறு எவருமே அவ்வாறு ஆகலாம் என எப்பொழுதுமே கனவு கூட கண்டிருக்கமாட்டார்கள். இலக்ஷ்மி நாராயணன் யுத்தம் போன்றவற்றைச் செய்யவில்லை. அவ்வாறாயின், அவர்கள் எவ்வாறு உலக அதிபதிகள் ஆகினார்கள்? குழந்தைகளாகிய நீங்கள் மாத்திரமே இதனைப் புரிந்துகொள்கின்றீர்கள். தந்தை கூறுகின்றார்: நீங்கள் யோகசக்தியின் மூலமே உங்கள் இராச்சியத்தைப் பெறுகின்றீர்கள். எவ்வாறாயினும், இது அவர்களின் பாக்கியத்தில் இல்லாவிடின் அவர்கள் அதற்கான முயற்சியைச் செய்வதும் இல்லை; அவர்கள் சேவாதாரிகளாக ஆகுவதும் இல்லை. எவ்வாறு கண்காட்சிகளை உருவாக்குவது என பாபா உங்களுக்குத் தொடர்ந்தும் வழிகாட்டல்களைக் கொடுக்கின்றார். ஒரு நாளில் குறைந்தபட்சம் 100 ல் இருந்து 200 கண்காட்சிகள் வரை இருக்க வேண்டும். அனைத்துக் கிராமங்களுக்கும் சுற்றித்திரியுங்கள். எத்தனை நிலையங்கள் இருக்கின்றனவோ அத்தனை கண்காட்சிகள் வைக்கப்பட வேண்டும். ஒவ்வொரு நிலையத்திலும் கண்காட்சிகளை வைப்பதன் மூலம், விளங்கப்படுத்துவது இலகுவாகும். நாளுக்கு நாள் நிலையங்கள் பெரிதாகும், அப்பொழுது உங்களால் படங்களை அங்கு வைக்க முடியும். அவர்கள் படங்களையும் கண்டுபிடித்துக் கொண்டு இருக்கின்றார்கள். பாரதத்தின் மிகவும் அழகான மாளிகைகள் போன்றவற்றைக் கொண்ட சுவர்க்கத்தின் படம் ஒன்றை உருவாக்குங்கள். நீங்கள் மேலும் முன்னேறிச் செல்லும் பொழுது மற்றவர்களுக்கு விளங்கப்படுத்துவதற்காகத் தொடர்ந்தும் மிகச்சிறந்த படங்கள் உருவாக்கப்படும். ஓய்வு ஸ்திதியில் இருப்பவர்கள் எங்கும் சுற்றுலாச் சென்றவாறே தொடர்ந்தும் சேவையைச் செய்ய முடியும். எவரது பாக்கியம் பிரகாசமாக இருக்கின்றதோ அவர்கள் வெளித்தோன்றுவார்கள். சில குழந்தைகள் தூய்மையற்ற செயல்களைச் செய்வதனால் தங்கள் மதிப்பை இழக்கின்றார்கள், இதனால் அவர்கள் யக்ஞத்தினதும் மதிப்பையும் இழக்கச் செய்கின்றார்கள். உங்கள் நடத்தைக்கு ஏற்பவே நீங்கள் அந்தஸ்தைப் பெறுவீர்கள். பலருக்கும் சந்தோஷம் கொடுப்பவர்களின் பெயர்கள் நினைவு செய்யப்படுகின்றன. நீங்கள் இன்னமும் அனைத்து நற்குணங்களும் நிறைந்தவர்களாக ஆகவில்லை. சில குழந்தைகள் மிக நன்றாகச் சேவை செய்கின்றார்கள். அத்தகைய குழந்தைகளின் பெயர்களைச் செவிமடுத்த மாத்திரத்திலேயே பாபா மிகவும் பூரிப்பு அடைகின்றார். பாபா சேவை செய்யக்கூடிய குழந்தைகளைப் பார்க்கும் பொழுது, பூரிப்பு அடைகின்றார். அவர்கள் தொடர்ந்தும் சேவைக்காக மிகச்சிறந்த முயற்சிகளைச் செய்கின்றார்கள். அவர்கள் ஆயிரக்கணக்கானவர்கள் நன்மை அடையும் வகையில் தொடர்ந்தும் பல நிலையங்களையும் திறக்கின்றார்கள். அவர்கள் மூலம் பலரும் தொடர்ந்தும் வெளிப்படுகின்றார்கள். இன்னமும் எவருமே சம்பூரணமாகவில்லை; ஏதாவது ஒரு தவறு தொடர்ந்தும் செய்யப்பட்டுக்கொண்டே இருக்கின்றது. மாயை எவரையுமே விட்டுவிடுவதில்லை. அதிகளவு சேவை செய்து அதிகளவு முன்னேறி, உயர்ந்ததோர் அந்தஸ்தை நீங்கள் பெறுவீர்கள். எனவே ஒவ்வொரு சக்கரத்திலும் இதுவே உங்கள் அந்தஸ்தாக அமையும். சிவபாபாவிடம் இருந்து எதையும் எவராலும் மறைக்க முடியாது. இறுதியில் நீங்கள் அனைவரும் உங்கள் சொந்த செயல்களைப் பற்றிய காட்சிகளைக் காண்பீர்கள். அப்பொழுது நீங்கள் என்ன செய்வீர்கள்? நீங்கள் மிகவும் கசப்பாகிக் கண்ணீர் விடவேண்டி ஏற்படும். இதனால் பாபா தொடர்ந்தும் விளங்கப்படுத்துகின்றார்: நீங்கள் தண்டனையைப் பெற்று, இறுதியில் மனவேதனை அடையும் வகையில் எந்தவிதமான செயல்களையும் செய்யாதீர்கள். எவ்வளவுதான் இதனை விளங்கப்படுத்தினாலும் இது ஒருவரது பாக்கியத்தில் இல்லாவிடின் அவர் முயற்சியைச் செய்வதில்லை. தற்காலத்தில் மக்களுக்குத் தந்தையைத் தெரியாது. அவர்கள் கடவுளை நினைவுசெய்கின்றார்கள், ஆனால் அவர்களுக்கு அவரைத் தெரியாது. அவர்கள் அவரைச் செவிமடுப்பதும் இல்லை. நீங்கள் இப்பொழுது தந்தையிடமிருந்து ஒரு விநாடியில் சத்தியயுக

இராச்சியமாகிய ஆஸ்தியைப் பெறுகின்றீர்கள். அனைவரும் சிவபாபாவின் பெயரையே விரும்புகின்றார்கள். எல்லையற்ற தந்தையிடமிருந்து குழந்தைகளாகிய நீங்கள் உங்கள் சுவர்க்க ஆஸ்தியைப் பெறுகின்றீர்கள் என்பதைப் புரிந்துகொள்கின்றீர்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. உங்கள் நடத்தையின் மூலம் தந்தையினதும் யக்ஞத்தினதும் பெயரைப் புகழடையச் செய்யுங்கள். தந்தையின் மதிப்பை இழக்கத்தக்க வகையில் எந்தவொரு செயலையும் செய்யாதீர்கள். சேவை செய்வதால், உங்கள் சொந்தப் பாக்கியத்தை உருவாக்குங்கள்.
2. தந்தையைப் போல் உபகாரியாகி அனைவரது ஆசீர்வாதங்களையும் கோரி, முன்னணி இலக்கத்தைப் பெற்றுக் கொள்ளுங்கள். வீட்டில் உங்கள் குடும்பத்துடன் வாழ்ந்த பொழுதிலும் ஒரு தாமரையைப் போல் வாழ்வதனால் மிகவும் தைரியசாலிகளாக இருங்கள்.

ஆசீர்வாதம்: நீங்கள் ஒரு சக்தி சொருபமாகி, அன்பினால் உங்கள் பலவீனங்கள் அனைத்தையும் அர்ப்பணிப்பீர்களாக. அன்பின் அடையாளம் அர்ப்பணிப்பாகும். அன்பினால் அர்ப்பணிப்பைச் செய்வதன் மூலம் சிரமமான அல்லது அசாத்தியமான எதுவும் செய்வதற்கு இலகுவாகவும் சாத்தியமானதாகவும் ஆகுகின்றது. ஆகவே சக்தி சொருபமாக இருக்கின்ற ஆசீர்வாதத்தின் மூலம் கட்டாயத்தினால் அன்றி, உங்கள் இதயத்தால் உங்கள் பலவீனங்கள் அனைத்தையும் அர்ப்பணியுங்கள், ஏனெனில் உண்மையான தந்தை மாத்திரமே சத்தியத்தை ஏற்றுக் கொள்கின்றார். ஆகவே, வெறுமனே அந்தத் தந்தைக்கான அன்புப் பாடல்களைப் பாடாமல், அவ்யக்த ஸ்திதியைக் கொண்டிருப்பதில் தந்தையைப் போன்று ஆகுங்கள், அதனால் அனைவரும் உங்கள் புகழைப் பாடுவார்கள்.

சுலோகம்: உங்கள் எண்ணங்களிலும் கனவுகளிலும் ஒரேயொரு இதயத்திற்குச் சௌகரியம் அளிப்பவரின் நினைவைக் கொண்டிருப்பதே, ஓர் உண்மையான தபஸ்வியாக இருத்தல் என அறியப்பட்டுள்ளது.

ஓம் சாந்தி